

Visit of External Affairs Minister, Dr. S. Jaishankar, to Australia and Philippines (February 10-15, 2022)

February 09, 2022

విదేశీ వ్యవహారాల మంత్రి డా. ఎస్ జైశంకర్ ఆస్ట్రేలియా మరియు

ఫిలిప్పీన్స్ పర్యటన (ఫిబ్రవరి 10-15, 2022)

ఫిబ్రవరి 09, 2022

1. విదేశీ వ్యవహారాల మంత్రి (ఈఎం) డా. ఎస్. జైశంకర్, తన సహచర ఆస్ట్రేలియా విదేశాంగ మంత్రి Ms. మారీస్ పేన్ ఆహ్వానం మేరకు 2022 ఫిబ్రవరి 10-13 తేదీల్లో ఆస్ట్రేలియాలో అధికారికంగా పర్యటించనున్నారు. విదేశీ వ్యవహారాల మంత్రిగా ఆయనకు ఇది మొట్టమొదటి ఆస్ట్రేలియా పర్యటన. కోవిడ్-19 మహమ్మారి వ్యాప్తి నేపథ్యంలో మూసేసిన సరిహద్దులను తిరిగి తెరిచిన తర్వాత ఆస్ట్రేలియాలో భారత్ జరపనున్న తొలి ఉన్నత స్థాయి పర్యటన కూడా ఇదే కావడం గమనార్హం.

2. ఆస్ట్రేలియా, జపాన్ అలాగే యునైటెడ్ స్టేట్స్ విదేశాంగ మంత్రులతో కలిసి 2022 ఫిబ్రవరి 11న మెల్బోర్న్లో జరగనున్న 4వ క్వార్టర్ విదేశాంగ మంత్రుల సమావేశంలో ఈఎం పాల్గొంటారు. 2021 ఫిబ్రవరిలో జరిగిన తమ వర్చువల్ సమావేశానికి కొనసాగింపుగా చర్చలు జరిపేందుకు అలాగే స్వచ్ఛాయుత, బహిరంగ మరియు సమ్మిళిత ఇండో-పసిఫిక్ ప్రాంతానికి సంబంధించి తమ భాగస్వామ్య దృక్పథం ఆధారంగా, ప్రాంతీయ వ్యూహాత్మక అంశాలపై తమ అభిప్రాయాలను పంచుకోవడానికి ఈ భేటీ వారికి ఒక అవకాశాన్ని అందించనుంది. ప్రస్తుతం కొనసాగుతున్న క్వార్టర్ సహకారాన్ని మంత్రులు సమీక్షిస్తారు అలాగే కోవిడ్ మహమ్మారి, సరఫరా వ్యవస్థలు, సంక్లిష్ట సాంకేతికతలు, వాతావరణ మార్పు (క్లైమేట్ చేంజ్), మౌలిక సదుపాయాలు మొదలైనటువంటి సమకాలీన సవాళ్లను పరిష్కరించేందుకు 2021లో జరిగిన రెండు సదస్సుల్లో నాయకులు ప్రకటించిన సానుకూల మరియు నిర్మాణాత్మక ఎజెండాను రూపొందిస్తారు.

3. ఈఎం మరియు ఆస్ట్రేలియా విదేశాంగ మంత్రి కలిసి 2022 ఫిబ్రవరి 12న జరిగే 12వ విదేశాంగ మంత్రుల ప్రీమ్ వర్క్ చర్చలకు సహ సారథ్యం వహిస్తారు. భారత్-ఆస్ట్రేలియా సమగ్ర వ్యూహాత్మక భాగస్వామ్యం పురోగతిని మంత్రులు సమీక్షిస్తారు అలాగే ద్వైపాక్షిక, బహుళపక్ష మరియు పరస్పర ప్రయోజనం కలిగిన ప్రాంతీయ అంశాలను చర్చిస్తారు.

4. అదే రోజున, ఆస్ట్రేలియా విదేశాంగ మంత్రి Ms. మారీస్ పేన్తో కలిసి మొట్టమొదటి విదేశాంగ మంత్రుల సైబర్ ప్రీమ్ వర్క్ చర్చల (ఎఫ్ఎంసీఎఫ్డీ)కు ఈఎం సహ సారథ్యం వహిస్తారు. సైబర్ మరియు సైబర్

ఆధారిత సంక్లిష్ట సాంకేతికత సహకారంపై భారత్-ఆస్ట్రేలియా ప్రీమ్‌వర్క్ ఏర్పాటు అలాగే ప్రధాన మంత్రి శ్రీ నరేంద్ర మోదీ మరియు ఆస్ట్రేలియా ప్రధాని స్కాట్ మారిసన్ మధ్య 2020 జూన్‌లో జరిగిన వర్చువల్ లీడర్స్ సదస్సు సందర్భంగా కుదిరిన అనుబంధ కార్యాచరణ ప్రణాళిక అమలు దిశగా చోటుచేసుకున్న పురోగతిని మంత్రులు మదింపు చేయనున్నారు.

5. ఆస్ట్రేలియా రాజకీయ నాయకులు, విద్యావేత్తలు అలాగే వ్యాపారవేత్తలతో పాటు ప్రవాస భారతీయులు ఇంకా విద్యార్థులతో కూడా ఈవిఎం సమావేశం కానున్నారు.

6. ఫిలిప్పీన్స్‌లో కూడా ఈవిఎం 2022 ఫిబ్రవరి 13-15 తేదీల్లో ద్వైపాక్షిక పర్యటన జరపనున్నారు. విదేశీ వ్యవహారాల మంత్రిగా ఫిలిప్పీన్స్‌కు ఇది ఆయన చేపడుతున్న మొట్టమొదటి పర్యటన.

7. తన సహచర ఫిలిప్పీన్స్ విదేశీ వ్యవహారాల మంత్రి టియోడోరో ఎల్. లాక్సిన్ జునియర్‌తో ఈవిఎం చర్చలు జరుపుతారు. 2020 నవంబర్‌లో ఇరువురు మంత్రులు ద్వైపాక్షిక సహకారంపై జాయింట్ కమిషన్ సమావేశానికి వర్చువల్ పద్ధతిలో సహ సారథ్యం వహించిన నాటి నుంచి ద్వైపాక్షిక సంబంధాల్లో నెలకొన్న పరిణామాలను మంత్రులు సమీక్షిస్తారు. పరస్పర ప్రయోజనం కలిగిన ప్రాంతీయ మరియు అంతర్జాతీయ అంశాలను కూడా వారు చర్చించనున్నారు.

8. ఫిలిప్పీన్స్‌లోని రాజకీయ నాయకులతో ఇతరత్రా సమావేశాలతో పాటు, ఈ పర్యటన సందర్భంగా ఈవిఎం మనీలాలో ఉన్న ప్రవాస భారతీయులతో కూడా సంభాషిస్తారు.

9. ఇండో-పసిఫిక్‌లోని మన కీలక భాగస్వామ్య దేశాలు, ఆస్ట్రేలియా, అలాగే ఆసియాన్‌లో ప్రధాన సభ్య దేశమైన ఫిలిప్పీన్స్‌తో ద్వైపాక్షిక సంబంధాలు మరింత జోరందుకోవడానికి ఈ పర్యటన దోహదం చేస్తుందని భావిస్తున్నారు.

న్యూఢిల్లీ

ఫిబ్రవరి 09, 2022

DISCLAIMER: This is an approximate translation. The original is available in English on MEA's website and may be referred to as the official press release.